

ਮਤਾ ਨੰਬਰ: 89

ਵਿਸ਼ਾ:- ਨਗਰ ਨਿਗਮ ਜਲੰਧਰ ਵਿੱਚ ਜ਼ੋਨਲ ਸਿਸਟਮ ਨੂੰ ਲਾਗੂ ਕਰਨ ਅਤੇ ਦਫਤਰੀ ਵਰਤੋਂ ਆਦਿ ਲਈ ਕੰਮਪਿਊਟਰ, ਪ੍ਰਿੰਟਰ ਆਦਿ ਦੀ ਖਰੀਦ ਕਰਨ ਸਬੰਧੀ ਤਜਵੀਜ਼।

ਪੜਿਆ ਨੋਟ ਸਿਸਟਮ ਮੈਨੇਜਰ ਮਿਤੀ: 17.8.2023 ਵੱਲੋਂ ਉਪਰੋਕਤ ਵਿਸ਼ੇ ਸਬੰਧੀ ਰਿਪੋਰਟ ਕੀਤੀ ਜਾਂਦੀ ਹੈ ਕਿ ਨਗਰ ਨਿਗਮ ਜਲੰਧਰ ਵਿੱਚ ਜ਼ੋਨਲ ਸਿਸਟਮ ਲਾਗੂ ਕੀਤਾ ਗਿਆ ਹੈ। ਜਲੰਧਰ ਸ਼ਹਿਰ ਨੂੰ 4 ਜ਼ੋਨਾਂ ਵਿੱਚ ਵੰਡਿਆ ਗਿਆ ਹੈ। ਇਸ ਜ਼ੋਨਲ ਸਿਸਟਮ ਵਿੱਚ ਕੰਮਪਿਊਟਰ ਸਟਾਫ਼ ਵੀ ਮੁਹੱਈਆ ਕਰਵਾਇਆ ਗਿਆ ਹੈ। ਇਨ੍ਹਾਂ ਸਟਾਫ਼ ਵੱਲੋਂ ਸਥਾਨਕ ਸਰਕਾਰ ਵਿਭਾਗ, ਪੰਜਾਬ ਵੱਲੋਂ ਨਗਰ ਨਿਗਮਾਂ ਵਿੱਚ ਈ- ਗਵਰਨੈਂਸ ਪ੍ਰੋਜੈਕਟ ਅਧੀਨ ਆਉਂਦੀਆਂ ਆਨਲਾਈਨ ਸਰਵਿਸ ਤੇ ਕੰਮ ਕੀਤਾ ਜਾਵੇਗਾ। ਇਸ ਤੋਂ ਇਲਾਵਾ ਨਗਰ ਨਿਗਮ ਜਲੰਧਰ ਵਿੱਚ ਨਵੇਂ 35-40 ਕਲਰਕ/ਕੰਮਪਿਊਟਰ ਕਲਰਕਾਂ ਦੀ ਭਰਤੀ ਕੀਤੀ ਗਈ ਹੈ, ਜਿਨ੍ਹਾਂ ਨੂੰ ਵੱਖ-ਵੱਖ ਵਿਭਾਗਾਂ ਵਿੱਚ ਕੰਮ ਨੂੰ ਕੰਮਪਿਊਟਰਾਈਜ਼ਡ ਕਰਨ ਲਈ ਡਿਊਟੀ ਲਗਾਈ ਗਈ ਹੈ। ਇਨ੍ਹਾਂ ਕਲਰਕਾਂ ਨੂੰ ਕੰਮ ਕਰਨ ਲਈ ਕੰਮਪਿਊਟਰ ਹਾਰਡਵੇਅਰ ਦੀ ਮੰਗ ਕੀਤੀ ਜਾ ਰਹੀ ਹੈ। ਕਾਫੀ ਹੱਦ ਤਕ ਵਿਭਾਗਾਂ ਅਤੇ ਜ਼ੋਨਲ ਦਫਤਰਾਂ ਨੂੰ ਕੰਮਪਿਊਟਰ ਮੁਹੱਈਆ ਕਰਵਾ ਦਿੱਤੇ ਗਏ ਹਨ ਅਤੇ ਕੁੱਝ ਵਿਭਾਗਾਂ ਦੇ ਕੰਮਪਿਊਟਰ ਬਹੁਤ ਪੁਰਾਣੇ ਹੋ ਚੁੱਕੇ ਹਨ। ਉਹਨਾਂ ਵਲੋਂ ਨਵੇਂ ਕੰਮਪਿਊਟਰ ਦੀ ਮੰਗ ਕੀਤੀ ਜਾ ਰਹੀ ਹੈ, ਤਾਕਿ ਦਫਤਰੀ ਕੰਮ ਨੂੰ ਕੰਮਪਿਊਟਰਾਈਜ਼ਡ ਕੀਤਾ ਜਾਵੇ ਅਤੇ ਰਿਕਾਰਡ ਦੀ ਸਾਂਭ ਸੰਭਾਲ ਕੀਤੀ ਜਾ ਸਕੇ। ਭਾਰਤ ਸਰਕਾਰ ਦੇ ਜੈਮ ਪੋਰਟਲ ਤੇ ਕੰਮਪਿਊਟਰ, ਪ੍ਰਿੰਟਰ ਆਦਿ ਦੀ ਖਰੀਦ ਸਬੰਧੀ ਪਤਾ ਕੀਤਾ ਗਿਆ ਹੈ। ਇਸ ਦਾ ਤਖਮੀਨਾ ਜੋ ਕਿ ਹੇਠ ਲਿਖੇ ਅਨੁਸਾਰ ਹੈ:-

| ਲੜੀ ਨੰ   | ਵੇਰਵਾ               | ਸੰਖਿਆ | ਰੇਟ (ਪ੍ਰਤੀ ਸਾਮਾਨ) | ਕੁਲ ਕੀਮਤ |
|----------|---------------------|-------|-------------------|----------|
| 1.       | ਕੰਮਪਿਊਟਰ ਵਿੱਚ ਓ.ਐਸ. | 20    | 55000/-           | 1100000  |
| 2.       | ਮਲਟੀਫੰਕਸ਼ਨਰ ਪ੍ਰਿੰਟਰ | 20    | 25000/-           | 500000   |
| 3.       | ਆਫ-ਲਾਈਨ ਯੂ.ਪੀ.ਐਸ    | 20    | 3000/-            | 60000    |
| ਕੁਲ ਕੀਮਤ |                     |       |                   | 1660000  |

ਉਕਤ ਸਮਾਨ ਦੀ ਖਰੀਦ ਕਰਨ ਦਾ ਤਖਮੀਨਾ ਭਾਰਤ ਸਰਕਾਰ ਦੇ ਜੈਮ ਪੋਰਟਲ ਤੋਂ ਲਿੱਤਾ ਗਿਆ ਹੈ। ਜੈਮ ਪੋਰਟਲ ਤੇ ਤਖਮੀਨੇ ਦੀ ਕਾਪੀ ਮਿਸਲ ਨਾਲ ਨੱਥੀ ਹੈ। ਉਕਤ ਦੀ ਖਰੀਦ ਤੇ ਲਗਭਗ 16,60,000/- ਰੁਪਏ ਖਰਚ ਆਏਗਾ। ਇਥੇ ਇਹ ਦੱਸਣਯੋਗ ਹੈ ਕਿ ਸਾਲ 2022-23 ਦੇ ਅਨੁਮਾਨ ਬਜਟ ਵਿੱਚ ਕੰਮਪਿਊਟਰਾਈਜ਼ੇਸ਼ਨ ਕਰਨ ਤੇ ਖਰਚੇ ਦਾ ਉਪਬੰਧ ਹੈ, ਜੈਮ ਪੋਰਟਲ ਤੇ ਖਰੀਦ ਕਰਨ ਸਮੇਂ ਜੋ ਉਸ ਸਮੇਂ ਉਕਤ ਸਮਾਨ ਦੀ ਅਸਲ ਕੀਮਤ ਹੋਵੇਗੀ ਉਹ ਹੀ ਲਈ ਜਾਵੇਗੀ। ਇੱਥੇ ਇਹ ਵੀ ਦੱਸਣਯੋਗ ਹੈ ਕਿ ਨਗਰ ਨਿਗਮ ਜਲੰਧਰ ਦਾ ਹਾਊਸ ਦਾ ਸਮਾਂ ਮਿਤੀ 24.01.2023 ਰਾਹੀਂ ਭੰਗ ਹੋ ਗਿਆ ਹੈ। ਪੰਜਾਬ ਸਰਕਾਰ ਦੇ ਨੋਟੀਫਿਕੇਸ਼ਨ ਨੰ: 2.01.2023-51g1/68 dated 25.01.2023 ਅਨੁਸਾਰ ਜਦੋਂ ਤੱਕ ਨਵਾਂ ਹਾਊਸ ਨਹੀਂ ਬਣਦਾ ਉਦੋਂ ਤੱਕ ਪੰਜਾਬ ਮਿਊਂਸਪਲ ਕਾਰਪੋਰੇਸ਼ਨ ਐਕਟ 1976 ਦੀ ਧਾਰਾ 407 ਏ ਉਪਧਾਰਾ (1) ਤਹਿਤ ਨਗਰ ਨਿਗਮ ਹਾਊਸ ਦੀਆਂ ਉਕਤ ਐਕਟ ਵਿੱਚ ਦਰਜ ਸਾਰੀਆਂ ਸ਼ਕਤੀਆਂ ਦਾ ਇਸਤੇਮਾਲ ਕਰਨ ਦਾ ਅਧਿਕਾਰ ਮਾਨਯੋਗ ਕਮਿਸ਼ਨਰ ਜੀ ਨੂੰ ਦਿੱਤਾ ਗਿਆ ਹੈ।

ਉਪਰੋਕਤ ਨੂੰ ਮੁੱਖ ਰੱਖਦੇ ਹੋਏ ਕਮਿਸ਼ਨਰ ਜੀ ਦੇ ਇਨ੍ਹਾਂ ਅਧਿਕਾਰਾਂ ਦੀ ਰੋਸ਼ਨੀ ਵਿੱਚ ਇਹ ਤਜਵੀਜ਼ ਹੈ ਕਿ ਉਕਤ ਸਮਾਨ ਦੀ ਖਰੀਦ ਭਾਰਤ ਸਰਕਾਰ ਦੇ ਜੈਮ ਪੋਰਟਲ ਤੋਂ ਜਿਸ ਦੀ ਕੀਮਤ ਰੁਪਏ: 16.60 ਲੱਖ ਦੀ ਤਜਵੀਜ਼ ਨਗਰ ਨਿਗਮ ਹਾਊਸ ਵਿੱਚ ਪ੍ਰਵਾਨਗੀ ਹਿੱਤ ਭੇਜਣ ਦੀ ਸਿਫਾਰਸ਼ ਕੀਤੀ ਜਾਂਦੀ ਹੈ ਜੀ। ਮਾਨਯੋਗ ਕਮਿਸ਼ਨਰ ਜੀ ਨੇ ਆਪਣੇ ਅਧਿਕਾਰਾਂ ਦੀ ਰੋਸ਼ਨੀ ਵਿੱਚ ਮਿਤੀ 29.08.2023 ਰਾਹੀਂ ਆਪਣੀ ਸਹਿਮਤੀ ਦਿੰਦੇ ਹੋਏ ਉਕਤ ਖਰਚੇ ਦੀ ਮੰਜੂਰੀ ਲਈ ਪ੍ਰਸ਼ਾਸਕੀ ਪ੍ਰਵਾਨਗੀ ਦਿੱਤੀ ਹੈ।

ਤਜਵੀਜ਼ ਮਾਨਯੋਗ ਐਡਮਿਨਿਸਟ੍ਰੇਟਰ ਜੀ ਦੀ ਪ੍ਰਸ਼ਾਸਕੀ ਪ੍ਰਵਾਨਗੀ ਹਿੱਤ ਪੇਸ਼ ਹੈ ਜੀ।

ਫੈਸਲਾ:

ਪ੍ਰਵਾਨ ਹੈ।

ਸਹੀ/- ਰਿਸ਼ੀਪਾਲ ਸਿੰਘ, ਆਈ.ਏ.ਐਸ.,

ਐਡਮਿਨਿਸਟ੍ਰੇਟਰ,

ਨਗਰ ਨਿਗਮ ਜਲੰਧਰ

30.8.2023

ਮਤਾ ਨੰਬਰ: 90

ਵਿਸ਼ਾ :- ਨਗਰ ਕੌਂਸਲ ਕਰਤਾਰਪੁਰ ਵਲੋਂ ਦਿਆਲਪੁਰ ਵਿਖੇ ਗਰੁੱਸ਼ਾਲਾ ਦੀ ਉਸਾਰੀ ਕਰਨ ਸਬੰਧੀ 1.50 ਕਰੋੜ ਦੀ ਰਾਸ਼ੀ ਜਾਰੀ ਕਰਨ ਸਬੰਧੀ ਮਤਾ ਪਾਉਣ ਦੀ ਪ੍ਰਵਾਨਗੀ ਲੈਣ ਬਾਰੇ ।

ਪੜਿਆ ਨੋਟ ਨਿਗਰਾਨ ਇੰਜੀਨੀਅਰ (ਬੀ ਐਂਡ ਆਰ) ਕਿ ਨਗਰ ਕੌਂਸਲ ਕਰਤਾਰਪੁਰ ਵਲੋਂ ਗਰੁੱਸ਼ਾਲਾ ਦਿਆਲਪੁਰ (ਕਰਤਾਰਪੁਰ) ਵਿਖੇ ਬਣਵਾਉਣ ਸਬੰਧੀ ਇੱਕ ਮਤਾ ਪਾਇਆ ਗਿਆ ਹੈ ਉਹ ਹੇਠ ਲਿਖੇ ਅਨੁਸਾਰ ਹੈ:

ਨਗਰ ਕੌਂਸਲ ਕਰਤਾਰਪੁਰ ਵਲੋਂ ਆਪਣੇ ਮਤਾ ਨੰ. 134 ਮਿਤੀ-24.07.2023 ਰਾਹੀਂ ਗਰੁੱਸ਼ਾਲਾ ਬਨਾਉਣ ਲਈ ਤਜਵੀਜ਼ ਪੇਸ਼ ਕੀਤੀ ਗਈ ਸੀ । ਇਸ ਤਜਵੀਜ਼ ਅਨੁਸਾਰ ਗਰੁੱਸ਼ਾਲਾ ਦੀ ਉਸਾਰੀ ਕਰਨ ਲਈ ਪਿੰਡ ਦਿਆਲਪੁਰ ਦੇ ਸਰਪੰਚ ਵਲੋਂ ਨਗਰ ਕੌਂਸਲ ਨੂੰ ਲਿਖਕੇ ਦਿੱਤਾ ਹੈ ਕਿ ਉਹਨਾਂ ਦੇ ਪਿੰਡ ਇੱਕ ਜਮੀਨ ਜਿਸ ਦਾ ਰਕਬਾ 23 ਕਨਾਲ 17 ਮਰਲੇ ਹੈ, ਨਗਰ ਕੌਂਸਲ ਕਰਤਾਰਪੁਰ ਦੀ ਹਦੂਦ ਦੇ ਨਜ਼ਦੀਕ ਸਥਿਤ ਹੈ । ਮਾਲ ਵਿਭਾਗ ਦੇ ਰਿਕਾਰਡ ਅਨੁਸਾਰ ਇਹ ਜਮੀਨ ਖਸਰਾ ਨੰ: 180//3, 180//7, 180//13, 180//8 ਖੇਵਟ ਨੰ:766 ਅਤੇ ਖਤੌਨੀ ਨੰ:914 ਕਾਸ਼ਤਕਾਰ ਦੇ ਕਾਲਮ ਵਿੱਚ ਸਤਪਾਲ ਮੁਖੀ ਗਰੁੱਸ਼ਾਲਾ ਕਰਤਾਰਪੁਰ ਦੇ ਨਾਮ ਤੇ ਦਰਜ ਹੈ । ਇਸ ਲਈ ਜੇਕਰ ਇਸ ਜਗ੍ਹਾ ਨਗਰ ਕੌਂਸਲ ਕਰਤਾਰਪੁਰ ਰਾਹੀਂ ਇੱਕ ਗਰੁੱਸ਼ਾਲਾ ਦੀ ਉਸਾਰੀ ਕਰਕੇ ਇਹਨਾਂ ਅਵਾਰਾ ਪਸ਼ੂਆਂ ਨੂੰ ਇਸ ਗਰੁੱਸ਼ਾਲਾ ਵਿੱਚ ਰੱਖਕੇ ਉਹਨਾਂ ਦੇ ਦੇਖਭਾਲ/ ਚਾਰੇ ਆਦਿ ਦਾ ਪ੍ਰਬੰਧ ਕੀਤਾ ਜਾਵੇ ਤਾਂ ਕਰਤਾਰਪੁਰ ਸ਼ਹਿਰ ਅਤੇ ਨਜ਼ਦੀਕੀ ਇਲਾਕੇ ਵਿੱਚੋਂ ਅਵਾਰਾ ਪਸ਼ੂਆਂ ਦੀ ਸਮੱਸਿਆ ਨੂੰ ਹੱਲ ਕੀਤਾ ਜਾ ਸਕਦਾ ਹੈ ਅਤੇ ਦੁਰਘਟਨਾਵਾਂ ਹੋਣ ਤੋਂ ਬਚਾਓ ਕੀਤਾ ਜਾ ਸਕਦਾ ਹੈ । ਇਸ ਜਗ੍ਹਾ ਤੇ ਗਰੁੱਸ਼ਾਲਾ ਦੀ ਉਸਾਰੀ ਕਰਨ ਤੇ ਦਿਆਲਪੁਰ ਪਿੰਡ ਦੀ ਪੰਚਾਇਤ ਨੂੰ ਕੋਈ ਇਤਰਾਜ਼ ਨਹੀਂ ਹੈ । ਸ਼ਹਿਰ ਅਤੇ ਨਜ਼ਦੀਕੀ ਇਲਾਕੇ ਵਿੱਚ ਅਵਾਰਾ ਪਸ਼ੂਆਂ ਦੀ ਸਮੱਸਿਆ ਨੂੰ ਨਜਿੱਠਨ ਲਈ ਅਸੀਂ ਨਗਰ ਕੌਂਸਲ ਕਰਤਾਰਪੁਰ ਨੂੰ ਪੁਰਜ਼ੋਰ ਅਪੀਲ ਕਰਦੇ ਹਾਂ ਕਿ ਇਸ ਜਗ੍ਹਾ ਤੇ ਇੱਕ ਗਰੁੱਸ਼ਾਲਾ ਦੀ ਉਸਾਰੀ ਕੀਤੀ ਜਾਵੇ ।

ਇਸ ਮਤੇ ਰਾਹੀਂ ਹਾਊਸ ਨੂੰ ਜਾਣੂ ਕਰਵਾਇਆ ਗਿਆ ਸੀ ਕਿ ਇਹ ਜਗ੍ਹਾ ਪਿੰਡ ਦਿਆਲਪੁਰ ਦੀ ਹਦੂਦ ਵਿੱਚ ਆਉਂਦੀ ਹੈ । ਪਰ ਇਸ ਦਫ਼ਤਰ ਦੇ ਧਿਆਨ ਵਿੱਚ ਆਇਆ ਹੈ ਕਿ ਰੈਵੀਨਿਊ ਵਿਭਾਗ ਦੇ ਰਿਕਾਰਡ ਅਨੁਸਾਰ ਇਹ ਜਗ੍ਹਾ ਮੁਸ਼ਤਰਕਾ ਮਾਲਕਾਨ ਹੈ ਅਤੇ ਇਸ ਦਾ ਏਰੀਆ ਕਰਤਾਰਪੁਰ-2 ਅਧੀਨ ਆਉਂਦਾ ਹੈ। ਜੋ ਕਿ ਨਗਰ ਕੌਂਸਲ ਕਰਤਾਰਪੁਰ ਦੀ ਹਦੂਦ ਤੋਂ ਬਾਹਰ ਹੈ ।

ਇਸ ਹਲਕੇ ਵਿੱਚ ਗਰੁੱਸ਼ਾਲਾ ਬਨਾਉਣ ਦੀ ਕਾਫੀ ਦੇਰ ਤੋਂ ਮੰਗ ਹੈ ਕਿਉਂ ਜੋ ਕਰਤਾਰਪੁਰ ਸ਼ਹਿਰ ਵਿਖੇ ਅਵਾਰਾ ਪਸ਼ੂ ਕਾਫੀ ਤਦਾਦ ਵਿੱਚ ਹਨ। ਜਿਸ ਕਾਰਣ ਆਮ ਜਨਤਾ ਖਾਸ ਤੌਰ ਤੇ ਬਜ਼ੁਰਗਾਂ ਅਤੇ ਬੱਚਿਆਂ ਨੂੰ ਇਹਨਾਂ ਅਵਾਰਾ ਪਸ਼ੂਆਂ ਕਾਰਣ ਕਈ ਵਾਰ ਸੱਟ ਆਦਿ ਲਗਨ ਦਾ ਡਰ ਬਣਿਆ ਰਹਿੰਦਾ ਹੈ । ਇਸ ਤੋਂ ਇਲਾਵਾ ਜੀ. ਟੀ. ਰੋਡ ਦੀ ਟ੍ਰੈਫਿਕ ਅਤੇ ਸ਼ਹਿਰ ਦੇ ਵਿੱਚ ਟ੍ਰੈਫਿਕ ਲਈ ਵੀ ਬਹੁਤ ਮੁਸ਼ਕਿਲ ਦਾ ਸਾਹਮਣਾ ਕਰਨਾ ਪੈਂਦਾ ਹੈ। ਕਈ ਵਾਰ ਰਾਤ ਨੂੰ ਹਨੇਰਾ ਹੋਣ ਕਾਰਣ ਇਹ ਅਵਾਰਾ ਪਸ਼ੂ ਅਚਾਨਕ ਸੜਕ ਤੇ ਆਉਣ ਕਾਰਣ ਦੁਰਘਟਨਾ ਹੋਣ ਦਾ ਡਰ ਬਣਿਆ ਰਹਿੰਦਾ ਹੈ । ਜਿਸ ਕਾਰਣ ਜਾਨ ਅਤੇ ਮਾਲ ਦਾ ਨੁਕਸਾਨ ਹੋ ਸਕਦਾ ਹੈ । ਇਸ ਤੋਂ ਇਲਾਵਾ ਇਹਨਾਂ ਅਵਾਰਾ ਪਸ਼ੂਆਂ ਦੀ ਦੇਖਭਾਲ/ਚਾਰੇ ਆਦਿ ਦਾ ਪ੍ਰਬੰਧ ਨਾ ਹੋਣ ਕਾਰਣ ਇਹ ਪਸ਼ੂ ਬੀਮਾਰ ਹੋਕੇ ਬਹੁਤ ਤਰਸਯੋਗ ਹਾਲਤ ਵਿੱਚ ਪਹੁੰਚ ਜਾਂਦੇ ਹਨ । ਸਰਕਾਰ ਵਲੋਂ ਵੀ ਹਦਾਇਤਾਂ ਜਾਰੀ ਕੀਤੀਆਂ ਗਈਆਂ ਹਨ ਕਿ ਇਹਨਾ ਅਵਾਰਾ ਪਸ਼ੂਆਂ ਦੀ ਦੇਖਭਾਲ ਲਈ ਗਰੁੱਸ਼ਾਲਾ ਆਦਿ ਬਣਾਈ ਜਾਵੇ ।

ਕਿਉਂ ਜੋ ਜਲੰਧਰ ਵਿਖੇ ਅਵਾਰਾ ਪਸ਼ੂਆਂ ਦੀ ਭਰਮਾਰ ਚਲ ਰਹੀ ਹੈ । ਇਸ ਲਈ ਨਗਰ ਨਿਗਮ ਜਲੰਧਰ ਨੂੰ ਵੀ ਇੱਕ ਗਰੁੱਸ਼ਾਲਾ ਦੀ ਸਖਤ ਜ਼ਰੂਰਤ ਹੈ । ਇਸ ਨੂੰ ਮਧੇ ਨਜ਼ਰ ਰੱਖਦੇ ਹੋਏ ਕਮਿਸ਼ਨਰ ਜੀ ਵੱਲੋਂ ਮੀਟਿੰਗ ਦੌਰਾਨ ਇਹ ਫੈਸਲਾ ਕੀਤਾ ਗਿਆ ਹੈ ਕਿ ਜੇ ਗਰੁੱਸ਼ਾਲਾ ਨਗਰ ਨਿਗਮ ਜਲੰਧਰ ਦੀ ਹਦੂਦ ਤੋਂ ਬਾਹਰ ਦਿਆਲਪੁਰ (ਕਰਤਾਰਪੁਰ) ਵਿਖੇ ਬਣਾਈ ਜਾਣੀ ਹੈ, ਉਸ ਵਿੱਚ 75% ਪਸ਼ੂ ਨਗਰ ਨਿਗਮ ਜਲੰਧਰ ਵੱਲੋਂ ਭੇਜੇ ਜਾਣਗੇ ਅਤੇ 25% ਨਗਰ ਕੌਂਸਲ ਕਰਤਾਰਪੁਰ ਵੱਲੋਂ ਭੇਜੇ ਜਾਣਗੇ । ਇਸ ਤਰ੍ਹਾਂ ਨਗਰ ਨਿਗਮ ਜਲੰਧਰ ਵਲੋਂ ਕੁਲ ਰਾਸ਼ੀ ਰੁਪਏ 2.00 ਕਰੋੜ ਵਿੱਚੋਂ ਰੁਪਏ 1.50 ਕਰੋੜ ਜਾਰੀ ਕੀਤੇ ਜਾਣਗੇ ਅਤੇ ਬਾਕੀ ਰੁਪਏ 50 ਲੱਖ ਨਗਰ ਕੌਂਸਲ ਕਰਤਾਰਪੁਰ ਵਲੋਂ ਜਾਰੀ ਕਰਵਾਏ ਜਾਨਗੇ । ਉਪਰੋਕਤ ਤਥਾ ਨੂੰ ਮੁੱਖ ਰੱਖਦੇ ਹੋਏ ਕਿਉਂ ਜੋ ਇਸ ਵੇਲੇ ਨਗਰ ਨਿਗਮ ਜਲੰਧਰ ਵਿਖੇ ਹਾਊਸ ਦੀ ਮਿਆਦ ਖਤਮ ਹੋ ਚੁੱਕੀ ਹੈ ਅਤੇ ਇਸ ਵੇਲੇ ਮਤਾ ਪਾਉਣ ਦਾ ਅਧਿਕਾਰ ਮਾਨਯੋਗ ਐਡਮਿਨਿਸਟਰੇਟਰ ਜੀ (ਕਮਿਸ਼ਨਰ ਜੀ ) ਪਾਸ ਹੈ । ਇਸ ਲਈ ਰੁਪਏ 1.50 ਕਰੋੜ ਦੀ ਰਾਸ਼ੀ ਗਰੁੱਸ਼ਾਲਾ ਦੀ ਉਸਾਰੀ ਵਾਸਤੇ ਨਗਰ ਕੌਂਸਲ ਕਰਤਾਰਪੁਰ ਨੂੰ ਕਾਰਪੋਰੇਸ਼ਨ ਐਕਟ ਦੀ ਧਾਰਾ 82(3) ਦੇ ਅਨੁਸਾਰ ਜਾਰੀ ਕਰਨ ਲਈ ਮਤਾ ਪਾਉਣ ਦੀ ਪ੍ਰਵਾਨਗੀ ਹਿੱਤ ਰਿਪੋਰਟ ਪੇਸ਼ ਹੈ ਜੀ । ਇਸ ਸਬੰਧੀ ਕਮਿਸ਼ਨਰ ਜੀ ਨੇ ਸਹਿਮਤੀ ਹਸਤਾਖਰ ਕੀਤੇ ਹਨ । ਇੱਥੇ ਇਹ ਵੀ ਦੱਸਣਯੋਗ ਹੈ ਕਿ ਨਗਰ ਨਿਗਮ ਜਲੰਧਰ ਦਾ ਹਾਊਸ ਦਾ ਸਮਾਂ ਮਿਤੀ 24.01.2023 ਰਾਹੀਂ ਭੰਗ ਹੋ ਗਿਆ ਹੈ। ਪੰਜਾਬ ਸਰਕਾਰ ਦੇ ਨੋਟੀਫਿਕੇਸ਼ਨ ਨੰ: 2.01.2023-5lg1/68 dated 25.01.2023 ਅਨੁਸਾਰ ਜਦੋਂ ਤੱਕ ਨਵਾਂ ਹਾਊਸ ਨਹੀਂ ਬਣਦਾ ਉਦੋਂ ਤੱਕ ਪੰਜਾਬ ਮਿਊਂਸਪਲ ਕਾਰਪੋਰੇਸ਼ਨ ਐਕਟ 1976 ਦੀ ਧਾਰਾ 407 ਏ ਉਪਧਾਰਾ (1) ਤਹਿਤ ਨਗਰ ਨਿਗਮ ਹਾਊਸ ਦੀਆਂ ਉਕਤ ਐਕਟ ਵਿੱਚ ਦਰਜ ਸਾਰੀਆਂ ਸ਼ਕਤੀਆਂ ਦਾ ਇਸਤੇਮਾਲ ਕਰਨ ਦਾ ਅਧਿਕਾਰ ਮਾਨਯੋਗ ਕਮਿਸ਼ਨਰ ਜੀ ਨੂੰ ਦਿੱਤਾ ਗਿਆ ਹੈ।

ਤਜਵੀਜ਼ ਮਾਨਯੋਗ ਐਡਮਿਨਿਸਟ੍ਰੇਟਰ ਜੀ ਦੀ ਪ੍ਰਸ਼ਾਸਕੀ ਪ੍ਰਵਾਨਗੀ ਹਿੱਤ ਪੇਸ਼ ਹੈ ਜੀ।

ਫੈਸਲਾ:

ਪ੍ਰਵਾਨ ਹੈ ।

ਸਹੀ/- ਰਿਸ਼ੀਪਾਲ ਸਿੰਘ, ਆਈ.ਏ.ਐਸ.,

ਐਡਮਿਨਿਸਟ੍ਰੇਟਰ,

ਨਗਰ ਨਿਗਮ ਜਲੰਧਰ

30.8.2023